



Il-Każin

San Gejtanu

...fejn twieldu li

Stage Commandos

* Nahseb li bil-Kumpanija Teatrالی Stage Commandos, kulhadd sema' biha u bosta oħrajn anzjani attwalment rawha tagħti wirjiet fuq il-palk. Izda ftit jaflu li l-ewwel wirja li tajna ahna, kienet proprju fil-każin popolari Hamruniz ta' San Gejtanu.

Konna ilna nagħtu wirjiet, fil-hin tal-break, fit-Tarzna Navali. Ghidt mhux darba li l-Istage Commandos twieldet fit-Tarzna, minn grupp ta' haddiema, fosthom William Burlò, attur u kantant simpatiku mill-Hamrun. Kif ukoll naturalment min qed jikteb u Johnny Catania, Freddie Underwood, Nestu Laiviera u Hamruniz iehor, Lorrie Bellizzi.

Mid-dehra, il-fama tagħna, bhala kumpanija moderna u spontanja, *avant-garde*, xterdet barra mit-Tarzna, u niftakar li kienu gew membri tal-Kumitat mill-Każin San Gejtanu u avviciawna, halli naraw nagħtux xi wirja fil-każin-palazz fil-Hamrun.

Ilqajna t-talba tagħhom bil-herqa u bil-hegga. Rajna li kien giena ċ-ċans li nibdew nidhru quddiem pubbliku ferm iżjed vast milli dak tat-Tarzna.


U tajna wirja, fil-każin, bis-sala ppakkjata.

Niftakar li l-wirja kienet b'rizq il-Youth Movement tal-General Workers' Union, li kienet ghadha kif twaqqfet, il-GWYM ta' Vincent Esposito, Joe Attard Kingswell, Fonzu Caruana u oħrajn.

Il-qliegh - ghadni niftakar ukoll - kien ta' £60, li għal dak iż-żmien kienet somma mhux hażin meta tara l-inflazzjoni prezenti.

Niftakar ukoll, li wara l-wirja l-Kumitat kien stedinna għad-drinks, u bosta rrimarkawlna li jaraw li l-kumpanija harġet bi stil modern ('il bogħod mill-farsa ta' siegħa ta' qabel), sketches qosra, uħud minnhom satirici, makkjetti bil-Malti l-istess, u stil ta' Concert Parties Ingliżi. Kollha konna ghadna zghazagh, entuzjasti u hadna

Minn Charles Clews



Charles Clews u Nestu Laiviera f'ritratt ta' pubbliċità meħud fil-Każin San Gejtanu fl-1946. Il-Kumpanija Stage Commandos kienet għet mogħtija permess li tagħmel seduti u anki rehearsals fil-Każin. Nestu Laiviera wara kien sar Speaker tal-Parlament.

gost.

Fil-Każin San Gejtanu, mill-ewwel, niftakar sirna “minn ta’ ġewwa” u anki seduti tal-kumpanija u rehearsals kienu tawna permiss li naghmlu hemmhekk.

U tajna wirjiet kbar hemmhekk, mhux biss ġewwa, iżda anki barra, fl-“open air” tal-każin.

Għalkemm li konna nidhru ta’ spiss fir-Radio City, li hu qrib, il-pubbliku ta’ San Gejtanu kien pubbliku partikolari, habib tagħna, li jiehu gost bina u niehdu gost nagħtu mill-ahjar għalih.

U hawnhekk, għandi storja żgħira dwar dik l-ewwel serata tagħna fil-Każin San Gejtanu. Pawlu Debattista, il-habrieki Pawlu t-Tamlu, li għamilt snin shaħ miegħu fil-Kumitat Festi Nazzjonali, kien sema’ li ahna nitfġhu *jokes* topiċi tal-mument, u naddattaw ruhna għal fejn inkunu. U kien talabni biex nitfa’ xi żewġ jokes fuq il-baned.

U fost jokes oħrajn li llum insejt, niftakar wahda.

Kien hemm imperatur Ċiniez li kellu l-orkestra tiegħu. Darba wahda kellu riċeviment li għalih, tistgħu taħsbu kemm kellu nies importanti u ta’ grad għoli.

L-orkestra bdiet iddoqq matul ir-riċeviment, u tant daqqet tajjeb li l-imperatur mar fuq il-Kanċillier tiegħu u qallu: “Aqbad flus tad-deheb u mur imla l-istrumenti tad-daqqa bihom”.

Hekk għamel il-Kanċillier, u tgħidx kemm ferħu d-daqqaqa, ngħidu ahna tal-kurunetti, tal-ewfonju, u wisq iżjed dak tal-bumbardun.

Iżda nsibu lid-daqqaq tal-flawt jilmenta: “Ara ’l hawn, jien kemm mort hażin! **Jien l-inqas wiehed** li dahhluli muniti fil-flawt”.

Bir-raġun kollu, miskin.

Tasal okkażjoni oħra, li fiha l-Imperatur kellu riċeviment iehor. U l-istess orkestra daqqet quddiem dawk il-personalitajiet għolja kollha.

Iżda ġara li l-orkestra daqqet tant hażin, tant stunat, li nsibu lill-Imperatur imur fuq il-Kanċillier u jgħidlu: “Mur sib l-orkestra u għidilhom, b’ordni imperjali, li jibilgħu l-istrumenti. Iva, nordna li jibilgħu l-istrumenti kollha”.

U l-Kanċillier mar jgħidilhom bl-ordni imperjali.

U nergħu nsibu lil tal-flawt jilmenta: “Is-santa santina. Ara ’l hawn, l-istrument tiegħi biss jgħaddi minn grizmeġja!” Tgħidx kemm kienet għoġbitu lil Pawlu.

Nixtieq lill-qarreġja kollha, festa tajba u ferrieħa, kif jafu jgħaddu l-Hamrunizi.

IT-TAGHLIM TAL-MUŻIKA JKATTAR IL-KULTURA

**Għalhekk, hajjar lill-uliedek
jitgħallmu strument mal-Banda
San Gejtanu**